


Rus habar beriş serişdeleri Prigožiniň ölendiği öňe sürülen awiaheläkçilige nähili garady?

Category: Kitapcy, Medisina, Publisistika, Sözler

написано kitapcy | 26 января, 2025

Rus habar beriş serişdeleri Prigožiniň ölendiği öňe sürülen awiaheläkçilige nähili garady? RUS HABAR BERIŞ SERIŞDELERI PRIGOŽINIŇ ÖLENDIGI ÖŇE SÜRÜLEN AWIAHELÄKÇILIGE NÄHILI GARADY?



«Daşarky täsirleriňem» barlanyp görülmegi ünsden düşürilmeyär Rus hakynatutma «Wagner» harby toparynyň başlygy Ýewgeniý Prigožine degişli «Embraer ERJ-135BJ» kysymly hususy uçaryň Russiýanyň paýtagty Moskwadan Sankt-Peterburg şäherine tarap uçup barýarka Twer oblastynyň üstünde heläkçilige uçrady.

Russiýanyň Adatdan daşary ýagdaýlar ministriliginiň (MЧС) beren beýanatynda Moskwadan Sankt-Peterburga barýan hususy uçaryň Twer oblastynda heläkçilige uçrandygy mälim edildi.

«Wagneriň» hojaýyny Ýewgeniý Prigožin we onuň serkerdesi Dmitriý Utkiniň hem wepat bolandygy öňe sürülen

awiaheläkçiligine rus habar beriş serişdeleri nähili garady?



- «ИЗВЕСТИЯ»

Ähli mediýa serişdelerinden öň «Известия» gazetiniň internet saýty habary «Twer oblastynda uçar heläkçiligi» ady bilen çap etdi.

Gazet habarda şeýle setirlere ýer berdi:

«23-nji awgustda, çarşenbe güni Twer oblastynyň Bologowsk raýonynda uçar heläkçiligi bolup geçdi. Bu boýunça çeşmeler «Известия» maglumat berdi we hadysanyň wideoşekilleri gazetiň redaksiýasyna gelip gowuşdy. Hadysanyň sagat 18:30-da bolup geçendigi aýdylýar. Çeşmeleriň berýän maglumatyna görä uçarda ýedi adam bar eken. Ölenleriň we ýaralananlaryň bardygyny aýdylýar».

«Известия» gazeti habary şeýle eşitdirdi:

«Twer şäheriniň häkimligi heläkçilige uçran uçaryň raýat-ulanýş maksatly ulagdygyny mälim etdi».

Russiýanyň Howa ýollary gullugy Twer oblastynda heläkçilige uçran uçaryň ýolagçy sanawynda Prigožiniňem adynyň bardygyny mälim etdi.


Adatdan daşary ýagdaýlar ministrligi uçarda on adamyň bardygyny we üçüsiniň uçarmanlardygyny habar berdi. Moskwadan Sankt-Peterburga uçan «Embraer Legacy» kysymly uçaryň Kuženkinonyň töwereginde ýere gaçandygyny aýdyldy. Redaksiýa gelip gowşan wideoýazgyda uçaryň ýere gaçyşy we ot alyşy bar. Gözi bilen gören şaýat uçaryň ýere gaçan pursatyny şeýle gürrüň berdi:

«Hyžlawuk ses eşdenimde ýokaryk seretdim, burugsap tüsse çykýandygyny, uçaryň çaltlyk bilen barýan ugruny ýitirip aşaklygyna kelemenläp gaýdandygyny gördüm. Uçaryň doly ýere

gaçjakdygy görnüp durdy. Agaçlaryň aňyrsynda gözden ýitdim welin, güýçli partlama boldy we otuz sekun6dan soň uçaryň gaçan ýerinden gap-gapa tüsse asmana galdy».

«Известия» aýratynam şu sözlere ýer berdi: «Uçaryň ýere gaçan ýerinde Prigožiniň telefony tapyldy».

• **«Baýden Twer oblastynda uçar heläkçiliginiň bolup geçenine geň galyp durmady»**



• **«КОММЕРСАНТЪ»**

«Коммерсантъ» gazetiniň uçar heläkçiligi hakda beren habary şeýleräk görnüşde:

«Ýolagçylaryň arasynda Ýewgeniý Prigožiniňem bolan uçaryň heläkçilige uçramagy hakda nähili maglumatlar bar?»

«Biz Russiýanyň ýanynda» guramasynyň Zaporožýe oblasti boýunça bölüm başlygy Wladimir Rogow «Wagner» toparynyň harbylaryndan alan habaryna salgylanyp, Ýewgeniý Prigožin bilen bile onuň topar serkerdesi Dmitriý Utkiniňem aradan çykandygyny öz «Telegram» kanalynda ýazdy.

Şondan soň Russiýanyň Döwlet Howa ýollary gullugy uçar heläkçiliginde wepat bolanlaryň sanawyny mälim etdi:

1. Ýewgeniý Prigožin;
 2. Dmitriý Utkin;
 3. Sergeý Propustin;
 4. Ýewgeniý Makarýan;
 5. Aleksandr Totmin;
 6. Waleriý Çkalow;
 7. Nikolai Matuseýew.
- Uçarmanlar toparyndan:

1. AlekseýLewşin (kapitan pilot);
2. Rustam Karimow (ikinci pilot);
3. Kristina Raspopowa (uçar işgäri).

Açylan derňew işinde uçaryň sürülen wagtynda bolup geçen tehnikî säwlikleriň öwrenilmegi bilen bir hatarda, «daşarky täsirleriňem» barlanyp görülmegi ünsden düşürilmeyär. Ak tamdan berilen bir habarda uçar heläkçiligi boýunça prezident Baýdene maglumat berilendigi aýdyldy.



• **«Flightradar» saýty Prigožiniň uçarynyň otuz sekundyň dowamynda 2,4 km ugruny ýitirendigini habar berdi»**

«Flightradar 24» saýtynyň administratory Ýan Petçenik sagat 18:19-da uçaryň çaltlyk bilen aşaklap başlandygyny we ýarym minudyň içinde 8,5 km belentlikden 6,1 km aşaklandygyny habar berdi.

«Munuň göz açyp-ýumasy salymlykda bolup geçendigi görnüp dur. Megerem, nämedir bir zatlaryň bolup geçmeginden soň olar uçary halas etmegiň ugruna çykdylar. Uçarda hiç hili tehnikî näsazlyk ýokdy».

Wakanyň bolan ýerindäki ähli delilleriň toplanmagyndan soň Howa Ýollary gullugy derňew işini soňlandyrdy. Wepat bolanlaryň meýitleri sud-medisina ekspertizasyny geçirmek üçin morga ugradyldy.

LENTA.RU

• **Lenta.ru**

Lenta.ru saýty «Russiýanyň Howa Ýollary gullugynyň döreden

komissiýasynyň Twer oblastynda heläkçilige uçran uçar boýunça barlag işlerine başlandygyny» ýazdy we habarda şeýle sözlere ýer berdi:

«Russiýanyň Howa Ýollary gullugynyň döreden komissiýasy Twer oblastynda heläkçilige uçran uçar boýunça barlag işlerine başlady».

Saýtyň «Telegram» kanalynda şeýle beýanat berildi:

«Twerde heläkçilige uçran uçaryň bir bölegi iki kilomer aňyrdan tapylady».

• **«Aşpez, ýörite harby şereketiň düýbünü tutujy, gozgalaňçy... Ýewgeniý Prigožin awiaheläkçilige uçrap, aradan çykdy. Ol hakydalar da galan keşbi»**

«Wagner» ýörite harby kompaniýasynyň ady birinji gezek 2015-nji ýylda Russiýanyň Siriýada geçiren harby operasiýalarynda eşdildi. Terrorçy toparlara garşy söweşen we oppozisiýanyň golastyndaky şäherler boýunça geçirilen operasiýalara gatnaşan harby kompaniýanyň urşujylary şol bir wagtyň özünde Beşar Esadyň goşunyndan gaçanlary ganly formada öldürmegi bilenem meşhurlyk gazanypdy. 2023-nji ýylyň maý aýynda Prigožinden ölümden gorkup-gorkmaýandygy soralarda «Haçan öljegimizi pikir etmejek bolmaly, çünki biziň hemmämiz wagty ýetende ölýäris» diýip jogap beripdi.



• **«РИА НОВОСТИ»**

«Риа Новости» uçar heläkçiligini şu habarlar bilen eşitdirdi: «Twer oblastynda ýörite uçar heläkçilige uçrap, böleklere bölündi, ýolagçylaryň arasynda Prigožinem bar eken...

Prigožiniň barýan uçarynda onuň bilen bir ady göterýän raýatyň (atdaşynyň) bolmagy-da ahmal...

Baýden Twer oblastynda bolup geçen uçar heläkçiligine geň

galyp durmady. Ol soňky birýarym sagadyny maşk edip durandygy sebäpli, bolup geçen wakanyň detallaryny bilmeýändigini aýtdy».



- **TACC**

«Prigožin we Utkin heläkçilige uçran «Embrarer» uçarynda eken... Twer oblastynda heläkçilige uçran söwda uçaryndaky ýolagçylaryň we uçarmanlaryň at-familiýasynyň sanawy...»

Maýis ALIZADE.

Penşenbe 24.08.2023 ý. Publisistika